

## ஜந்து மதீப்பெண் விளா-விடைகள்

1. சபையில் நடந்த ஆலோசனை யாது? (அல்லது)

உலூக்கனத் தூது அனுப்புவதைப் பற்றிய ஆலோசனையை விளக்குக் கூடுதலாக விடையளிப்பது. (அல்லது)

உலூக்கனத் தூது அனுப்பக் கூறியவர் யார்? என்ன கூறினார்?

‘தூரியோதனன் குதினால் பறித்துக்கொண்ட நாட்டை மீண்டும் அந்தச் சூதினால் வெற்றி கொள்வதே தகுதி. அதுவன்றி வில்லால் போர் செய்து கொள்வோம் என்பது அரச நீதியாகாது! இதைப்பற்றித் தூரியோதனின் கருத்தை அவன் சொல்லாலேயே அறிந்து கொள்ளலாம்’ என ஆலோசனை சபையில் இருந்தவர்களைப் பார்த்துச் சொன்னான் கண்ணன்.

இதனைக் கேட்ட பலராமன் தன் கருத்தைக் கூறினான். ‘பெருமை பொருந்திய தூரியோதனன் அவை மண்டபத்தில் இருந்த எல்லோரும் காணத் தருமனைப் பெருஞ் சூதாட்டத்தால் வென்று தருமனுக்குரிய நாட்டைப் பல ஆண்டுகள் தன் வயப்பட்டு இருக்க ஆட்சி செய்தான். அங்ஙனம் அவன் ஆண்ட நாட்டைத் திரும்பவும் வலிமையுடன் பறித்துக் கொள்ள எண்ணும் இத்தீய அறிவு கொடியதாகும்’ என்றான்.

உடனே இருவருக்கும் இளையவனான சாத்தகி என்பான் ‘உன் இதயம் மிகக் கருமையுடையது, ஆனாலும் உன் நாவினின்று வெளிப்படும் சொல் உன் அழகிய உடலைவிட வென்மையானது’ என்று பலராமனின் மனம் வருந்த இகழ்வான சொற்களைச் சொன்னான். உடனே கண்ணன் ‘நீங்கள் இருவரும் பேசுவதை நிறுத்துங்கள்’ என்றான். நிறைவாக உலூக்கனத் தூதுவனாக அனுப்புமாறு கூறினான் கண்ணன்.

2. உலூக்கனத் தூது அனுப்பியதனை விளக்குக் கூடுதலாக விடையளிப்பது. (அல்லது)
- உலூக்கனத் தூது அனுப்பக் கூறியவர் யார்? தூது அனுப்பியவர் யார்? விளக்குக் கூடுதலாக விடையளிப்பது.

கண்பார்வை இல்லாத திருத்தராட்டிரனிடம் தூது சென்று பாண்டவரின் கருத்தைக் கூறி அவன் கருத்தை அறிந்து கொண்டு திரும்பி வருவாயாக என்று உலூக்கன அத்தினாபுரிக்கு அனுப்பக் கூறித் தன் ஊரான துவாரகைக்குச் சென்றான் கண்ணன்.

தருமன், உலூக்கனத் தூது அனுப்பினான். ‘உலூகன் உனது கருத்துக்களை முறைப்படி திருத்தராட்டிரனிடம் உரைத்தபின் அவன் நாட்டை உனக்குத் தராது போயின் உடனே எங்களுக்கு ஒலையை அனுப்புக, நாங்கள் உடன் வருகிறோம்’ எனப் பாண்டவரைப் பார்க்க வந்திருந்த மன்னர்கள் கூறித் தத்தமது நகரத்துக்குச் சென்றனர்.

இதைக் கேட்ட தருமன் 'கண்ணனின் ஆணைப்படி நீ தூது சென்று வருவாயாக' என உலூகனைப் பார்த்துக்கூறி வணங்கித் துதித்தான். 'நீ சென்றவுடன் வீடுமர், என் பெரிய தந்தையான திருதராட்டிரன், மெய்ம்மையுடைய விதுரன், அந்தணரின் தலைவர் துரோணன் என இவர்களின் அடிகளை வணங்கினோம் என முதலில் கூறி, பின் தூதுச் செய்தியைக் கூறுக' என முறையைக் கூறி அனுப்பினான் தருமன்.

**3. உலூகன் தூது சென்று வந்தமையை விளக்குக. (அல்லது) தூது சென்ற உலூகன் அவையில் நடந்து கொண்ட முறையையை விளக்குக.**

கண்ணனின் ஆணைப்படி தருமனால் தூதுவனாக அனுப்பப்பட்ட உலூகன் அத்தினாபுரியை அடைந்தான். பெருமை பொருந்திய வீரக்கழல் அணிந்த திருதராட்டிரனின் அரசவையை அடைந்தான். சிறந்த அறிவுடைய முனிவனான உலூகனின் வரவைக் கண்டு, துரியோதனன் அவன் எதிர் சென்று வரவேற்று, விருப்புடன் அவனடிகளை வணங்கி ஆசனத்தில் அமரச் செய்தான். வீடுமர் முதலானவர் வரவேற்று வணங்கி வந்த காரணத்தைச் சொல்லி அருளுக என்றனர்.

திருதராட்டிரனும், அவன் மக்கள் அனைவரும், கர்ணனும், சகுனியும் மனம் வருந்துமாறு சொல்லத் தொடங்கினான் உலூகன்.

“பன்னிரண்டு ஆண்டுகள் காட்டில் வாழ்ந்து மற்றுமொரு ஆண்டு ஒருவரும் அறிய இயலாதவாறு மறைந்து வாழ்ந்த பாண்டுவின் மைந்தரான தருமன் முதலிய ஜவரும் வெளிப்பட்டனர். பல மன்னர்கட்கு முன்பு சபையில் சகுனியுடன் சூதாட்டமாடித் தருமன் தோற்றான். நாடிமுந்தான். எனவே, நீங்கள் அவன் நாட்டை ஆண்டு வந்தீர். அந்நாட்டாட்சியை நீங்கள் சொல்லிய சொல்லின்படி இப்போது அவர்களிடம் அளிப்பீரா? மாட்டாரா”

ஒருவரை ஒருவர் தாக்கிக் கொள்ளும் போரை எண்ணாது சூதாட்டத்தால் நாட்டைக் கவர்ந்தீர். எனவே அந்நாட்டை அப்பாண்டவர் மீட்கும் பொருட்டு போர் இல்லாது சூதாட்டத்தையே ஆடுங்கள்! இவ்வாறு நியாயமாக நடந்து கொண்டால் இனி உங்களிடையே பகைமை உண்டாகாது. உங்கள் அரசவாழ்வும் முன்பு போலவே பெருமை பெறும்.

அங்ஙனம் சூதாட்ட வழியில் செல்லாது, தோல்வி அடைவோம் என்பதையும் நினைக்காமல், பாண்டவருடன் போர் செய்வோம் என நினைத்து எதிர்த்தால் உங்களால் அவர்களை வெல்ல முடியாது! வீமனும், அருச்சனனும் போர்க்களத்தே புகுந்தால் நீங்கள் அனைவரும் அழிவீர்கள். இது உறுதி. இந்த முனிவனின் சொல் பொய்யாகாது” என உரைத்தான் உலூக முனிவன்.

4. உலூகன் தூதுச் செய்தியைக் கூறியவுடன் நீகழ்ந்ததென்ன?

(அல்லது)

தூது சென்ற உலூகனிடம் துரியோதன் முதலியோர் கூறியன் யாவை?

(அல்லது)

உலூகனுக்கு மறுமொழியாகப் பேசியோர் யாவர்?  
பேசியதென்ன?

உலூகன், மீண்டும் குதாட்டமாடி நாட்டை அவர்களுக்குக் கொடுத்து விடுங்கள். அதை விடுத்து போர் மேற்கொண்டால் நீங்கள் தோற்பது உறுதி எனக் கொரவர் அவையில் கூறினான். இதைக் கேட்ட துரியோதன் 'இப்போது பூண்டையைப் போல் உள்ளே இருந்து கொண்டு வீரமாகச் சொல்கின்ற இச்சொல் வலிமையுடையது ஆகாது. நாங்கள் நெருங்கிச் செய்யும் போரில் வீரமும், வலிமையும் யாரிடம் உள்ளது என்பதைத் தெரிந்துகொள்ளலாம்' என்றான். இதைக் கேட்ட விதுரன் 'இந்த அந்தணன் சொற்படி நாட்டை பாண்டவர்க்குத் திரும்பத் தராது, இழிவான விதாடகரைவிட அறிவற்றவர் சொல்லும் சொல்லைக்கேட்டு நடப்பாயானால் உன்னைவிட்டுத் திருமகள் நீங்கிவிடுவாள். உன் உறவினரும் படைகளும் போரில் அழியும்' என்றான்.

இதனையே துரோணர் 'பாண்டவருடன் போர் மேற்கொண்டால் தோற்பாய். போர் மேற்கொள்வது பெருங்குற்றமாகும். மேலும் அருச்சனனின் காண்டபம் என்ற வில், குருதி ஒழுகும்படி அம்புகளை எய்யும்' என்றான்.

உடனே வீடுமர் சினம் கொண்டார். தன் மகனான திருதராட்டிரனை நோக்கி 'பாண்டவர்க்கு காட்டில் வாழ வேண்டிய காலமும், மறைந்து வாழ வேண்டிய காலமும் முழுவதும் கழிந்தது. இனியும் அவர்களுக்குரிய நாட்டைத் தராது கொடிய போரைச் செய்ய எண்ணினால் போர்க்களத்தில் அருச்சனனுக்கு எதிராக வில்லை வளைக்கும் வல்லமை கொண்டவர் உன்பக்கத்தில் யார் இருக்கிறார்கள்' எனக் கேட்டான்.

வீடுமர் கூறியதைக் கேட்ட கர்ணன் கண் சிவந்தான். நகத்தை இழந்த கிழப்புவியைப் போன்று, பரகராமனை வென்றதே அல்லாது வேறு எந்த வீரச் செயல் காரணமாக எல்லோரையும் அவமதித்துப் பேசுகின்றாய்? எனக் கேட்டான். திரெளபதி சுயம்வரத்தில் அருச்சனனோடு போரிட்டுத் தோற்றமை, வீமனுடன் போரிட்டுத் தோற்றமை, உத்திரகுமாரன் ஆநிரை கவர்ந்தபோது அருச்சனனால் கர்ணன் அடைந்த தோல்வி ஆகியவற்றை நினைவுபடுத்தி வீடுமர் உன்னால் மட்டுமே பாண்டவர்களை வெல்லமுடியும் என்றார்.

5. வீடுமர், கர்ணன் ஆலோசனைகளை எழுதுக.

வீடுமரின் உறுதீ

துரியோதனனோடு சேர்ந்து அவனுடைய தந்தையும் பாண்டவர்கள் மீது பாவநீதி காட்டாமல் இருக்கின்றானே என்று மகனான திருதராட்டினனின்மேல் கோபம் கொண்டார் வீடுமர். அவர், திருதராட்டினனிடம், "மன்னவா! நீங்கள் நியமித்தபடி

காட்டில் வசித்து வந்த உன் புதல்வர்களான பாண்டவர்களுக்கு வரையறை செய்யப்பட்ட 13. ஆண்டுகள் கழிந்துவிட்டன. இனியும் அவர்க்குரிய நாட்டைக் கொடுக்காமல் போர்ப்புரிய விரும்பினால், நல்லதன்று! நானே போர் நடந்தால், விசயனுக்கு எதிராக வில்லை வளைக்க வல்லவர்கள் யார்?" என்று எடுத்துக் கூறியதை,

கோடு மன்னுவில் அருச்சனற்கு எதிர்அவர் குனிக்கவல் வவரென்று  
வீடுமன் தீருத் தனயனோடு உறுதிகள் வெகுண்டுரைத்தனன் அன்றே  
என்ற வரிகளால் அறியலாம்.

### கர்ணனின் கோபம்

வீடுமர் உரைத்த சொற்களைக் கேட்ட கர்ணன் கோபத்தால் கண்கள் சிவக்கலானான். "நகம் இழந்த கீழ்ப்புலி போல முற்காலத்திலேயே தசரத ராமனால் வலிமையிழந்த ஜமதக்னி முனிவரது குமாரனான பரசுராமனிடம் கற்றதைக் கொண்டு போரினால் அவனை வென்றது அல்லாமல் வேறு நீ செய்த எந்த வீரச் செயல் காரணமாக எல்லோரையும் இகழ்ந்து பேசுகின்றாய்" என்று வீடுமரை நோக்கி கர்ணன் கூறினான்.

### கர்ணனை கைழ்தல்

வீடுமர், "அருச்சனன் தீரளபதிக்கு மணமாலை சூட்டியபோது அவனோடு போரிட்டு வெற்றி கண்டாயோ! துரியோதனை கந்தருவர்கள் கட்டிக் கொண்டு செல்லாதபடி வீமன் தடுத்து மீட்ட போது நீ, போர்க் களத்திற்குச் சென்று வென்றாயோ! நேற்று, அருச்சனன் ஆநிரைகளைக் (புக்கவுட்டம்) கவர்ந்து சென்ற போது, நீ தான் நெடுநேரம் பின்வாங்காமல் அவனை எதிர்த்து நின்றாயோ! இவ்வாறு முன்னர் நடந்த போர்களில் எல்லாம் பாண்டவர்களை வெல்லாத நீயா, நானைய பாரதப் போரில் அருச்சனனை வெல்லப் போகிறாய்" என்று கர்ணனை ஏனாம் செய்து யேசுகிறார்.

### 6. உலாகனுக்குத் தம் கருத்தாக துரியோதனன் கூறியன யாவை? (அல்லது)

#### உலாகன் தூது சென்று வந்து கூறியது யாது?

வீடுமர் போர் வேண்டாம், போர் எனில் வெல்வது அரிது எனக் கூறியவுடன் கர்ணன் கண்சிவந்து வீடுயரை இழித்தான். உடனே வீடுமர், உன்னுடைய வீரத்துக்கு ஒப்பார் யார் உளர், வீமனையும், அருச்சனனையும் வெல்வதற்கு உன்னால் மட்டுமே முடியும் என்பதை நீயே நிகழ்த்திக் காட்டியுள்ளாய் என்றான்.

தீரளபதி சுயம்வரத்தில் கர்ணன் அர்ச்சனனோடு போரிட்டுத் தோற்றமை, துரியோதனனைக் கந்தருவர் சிறை கொண்டு செல்லாதவாறு வீமன் மீட்ட காலத்து வீமனுடன் போர் செய்து தோற்றமை, சிறுவனான உத்திரகுமாரன் ஆநிரையைக் கவர்ந்தபோது அர்ச்சனனால் கர்ணன் அடைந்த தோல்வி ஆகியவற்றைச் சுட்டிக்காட்டி, கர்ணன் பாண்டவரோடு மோதிய காலத்தில் தழுவிய தோல்விகளை நினைவுட்டனார் வீடுமர்.

ஆனால் இவற்றையெல்லாம் பொருட்படுத்தாத துரியோதனன் காணனை விரும்பிக் கொண்டாடிப் பாராட்டனான். அங்கு இருந்த உலூக முனிவரை அவமதிக்கும் முறையில் கைகொட்டிச் சிரித்து எளனம் செய்தான். 'இந்த நாடு எங்களுடையதே! பாண்டவர் இதுகாறும் வாழ்ந்த காடு அவர்களுக்கு உரியதே! என்றான். நாட்டை அவர்களுக்கு அளிக்க இயலாது என்பதைத் தெரிவித்தான். இதனைக் கேட்ட உலூக முனிவர் அங்கிருந்து கிளம்பி உபப்பிலாவியத்திற்குச் (பாண்டவர் இருந்த இடம்) சென்றான்.

உலூக முனிவன் உபப்பிலாவியத்தில் தங்கியிருந்த பாண்டவர்களிடம் துரியோதனனின் கருத்தைக் கூறிவிட்டு நேராக துவாரகைக்குச் சென்று அத்தினாபுரியில் நிகழ்ந்தவற்றைக் கண்ணனிடம் தெரிவித்தான். இதனைக் கேட்ட கண்ணன் நீரே சென்று அருச்சனனை இங்கு வருமாறு அனுப்புக என்றான். உலூகரும் உபப்பிலாவியத்தில் இருந்த அருச்சனனிடம் கண்ணன் வரச் சொன்ன செய்தியைக் கூறினார்.

## 7. வில்லிபுத்தூராழ்வார் பாழிய கடவுள் வாழ்த்தீன் சிறப்பு யாது?

(அல்லது)

**வில்லி பாழிய கடவுள் வாழ்த்தீல் கறுப்பட்டுள்ள அவதாரங்கள் யாவை?**

வில்லிபுத்தூராரால் இயற்றப்பட்டு வில்லிபாரதம். இவர் வியாச பாரதத்தீன் முதல் பத்துச் சருக்கங்களை தமிழில் பாடியுள்ளார். உத்தியோக பருவத்தீன் முதற்கண் உலூகன் தூதுச் சருக்கம் அமைந்துள்ளது. வில்லி இச்சருக்கத்தீற்கு தீருமால்மீது வாழ்த்துப் பாடியுள்ளார். இதன்கண் தீருமாலின் ஏழு அவதாரங்களைக் குறிப்பிட்டுள்ளார்.

### 1. மச்சாவதாரம்

இது மீனம் என்று வில்லியால் குறிக்கப்பட்டுள்ளது. தீருமால் வேதங்களை மீட்டும் பொருட்டு மீன் வடிவம் தாங்கினார். இதனை வடமொழியில் மச்சாவதாரம் என்பர்.

### 2. கூர்மாவதாரம்

வில்லி இதனை கமடம் என்னும் பெயரால் குறித்துள்ளார். தீருமால் தேவர்களும், அசுரர்களும் பாற்கடலைக் கடைந்த காலத்து மேருமலையைத் தாங்குவதற்காக ஆமை வடிவம் எடுத்தார். இதுவே கூர்மாவதாரம் எனப்படுகின்றது.

### 3. வராக அவதாரம்

இரணியாட்சனால் மறைத்து வைக்கப்பட்ட பூமியை மீட்டுத் தருவதற்காகத் தீருமால் பன்றி வடிவம் தாங்கினார். வில்லி இதனை மேருவை எடுக்கும் தாள் ஏனம் எனக் குறித்துள்ளார். பெரிய மேருமலையை தாங்கவல்ல அடியைக் கொன்ற பன்றி என்பதே வில்லியின் தொடருக்குப் பொருளாகும்.

#### 4. நரசிம்மாவதாரம்

வில்லியார் இதனை 'நரஅரி' என்கின்றார். நரனும், அரியும் என்பது இதன் பொருளாகும். தீருமால் இரணியனை அழித்தல் வேண்டி நரங்கலந்த சிங்கமாய் எடுத்த அவதாரம் இதுவாகும்.

#### 5. வாமனாவதாரம்

தீருமால் மகாபலியிடம் மூன்றாறி மனை தானம் பெறுவதற்காக காசியபருக்கும், அதீதி மாதாவக்கும் மிகக் குறுகிய வடிவினாகப் பிறந்தார். இதனை 'அருங்குறள்' என்று வில்லி குறித்துள்ளார்.

#### 6. பரசுராமாவதாரம்

இது தந்தை சொல்லை நிலைநாட்ட தீருமால் எடுத்த அவதாரமாகும். 'பரசு - கோடரி'. ஜமதக்னி முனிவர்க்கு மகனாகப் பிறந்து எப்போதும் கோடரியைத் தாங்கியவராக பரசுராமர் விளங்கினார். இது ஆவேச அவதாரம் ஆகும். வில்லி இதனை 'மழுதரித்த கோ' என்று குறித்துள்ளார்.

#### 7. இராமாவதாரம்

தீருமாவின் அவதாரங்களுள் முழுமை பெற்ற அவதாரமாகும். இதனை வில்லியார் 'அரக்கரைக் கொலை செய்த வான நாயகன்' என்று குறிப்பிட்டுள்ளார்.

### கட்டுரை வினா-விடைகள்

1. பாண்டவர் உலூக முனிவனைத் தூது அனுப்பிய பாங்கினைப் புலப்படுத்துக. (அல்லது)

உலூகன் தூது சென்று வந்தமையைத் தொகுத்து விளக்குக. (அல்லது)

உலூகன் தூதுச் சருக்கச் செய்திகளைத் தொகுத்து மொழிக. முன்னுரை

மகாபாரதக் கதையைத் தமிழில் கவறும் நூல் 'வில்லி பாரதம்'. இது வில்லிபுத்தூர் ஆழ்வாரால் இயற்றப்பட்டது ஆகும். இந்நூலில் உள்ள உத்தியோகப் பருவத்தில் அமைந்துள்ளது உலூகன் தூதுச் சருக்கம்' ஆகும். உலூக முனிவன் பாண்டவர்களிடமிருந்து கெளரவர்களிடம் தூது சென்ற நிகழ்ச்சியைக் கவறுவது இப்பகுதியாகும்.

#### ஆலோசனைச் சபை

உப்பிலாவியத்தில் பாண்டவர்களுடைய ஆலோசனைச் சபையில் அரசர்களும் பாண்டவர்களும் கவடியிருந்தார்கள். இந்திரனின் ஏவலால் வந்த கல்மழையைக் கோவர்த்தன மலையினால் விலக்கிய கார்மேக மேனியனான கண்ணெயிரான், "குதினால் துரியோதனன் கவர்ந்து கொண்ட நாட்டை மறுபடியும்

அந்தச் சூதினால் வெற்றி பெறுவதுதான் தகுதியாகும் என்றான். மேலும், அவ்வாறில்லாமல் போரைச் செய்து நாட்டைப் பெறுவோம் என்று கூறுகிற அரசு நீதியாகாது. இதனைப் பற்றி தூரியோதனனின் எண்ணத்தை அறிதல் வேண்டும். அதற்கு ஒரு தூதுவனை அனுப்புதல் வேண்டும்" என்று கூறினான். இதனை,

"சொல்லினால் ஒரு தூதினில் அறியலாம் சூயோதனன் நினைவென்று கல்லினால் வரும் கல்முகில் விலக்கிய கரிய மா முகில் சொன்னான்."

என்ற வரிகளால் அறியலாம்.

### பலராமனின் அனுதாபம்

கண்ணபிரான் அவ்வாறு கூறியதைக் கேட்ட பலராமன் 'தூரியோதனனிடமிருந்து நாட்டை மீட்டல் தகாதென்று' பலராமன் கூறுகிறான். அதாவது, பெருமையுடைய தூரியோதனன், அவனது சபா மண்டபத்தில் வந்துள்ளவர்கள் அனைவரும் காணும்படியாகத் தருமபுத்திரனைச் சூதினால் வென்றான். அதனால் தருமபுத்திரருக்கு உரிதாய் இருந்த அழகிய நாட்டைக் கைப்பற்றிக் கொண்டான். அதன்படி அந்நாட்டை நெடுங்காலம் தன் கீழ்ப்பட ஆண்டான். அங்ஙனம் அவன் நம்மவரை வென்று பல நாட்கள் ஆண்ட நாட்டினை மீண்டும் வலிமையுடன் பறித்துக் கொள்வதற்கு நினைக்கின்ற கெட்ட அறிவு கொடுமை உடையதாகும்.

பலராமனிடம் தூரியோதனன் கதைப்போர் பயின்றவன். மேலும், தன் தங்கை சுபத்திரையைத் தூரியோதனனுக்கு மனம் புரிவிக்க வேண்டுமென்று எண்ணியவன். அவ்வெண்ணை நிறைவேறாதபடி கண்ணன் அருச்சனனுக்குச் சுபத்திரையைத் திருமணம் செய்வித்தான். எனவே பலராமனுக்குத் தூரியோதனன்மேல் அபிமானம் இருந்தது. அதனால் தூரியோதனனுக்கு ஆதரவாகப் பலராமன் பேசினான்.

பலராமனுக்கும் கண்ணபிரானுக்கும் தம்பியான சாத்தகீ என்பவன் தனது பெரிய தமயனான பலராமனை நோக்கி 'உன் மனம் மிகவும் கருமையானது. ஆனால் உன்னுடைய நாவிலிருந்து வெளிவரும் சொற்கள் உன் மேனியைவிட வெண்மையாக இருக்கின்றன' என்று அவனது மனம் வருந்தும்படியாகவும் இகழ்ச்சியாகவும் கூறினான். அவ்வாறு அவன் கூறியவுடன் கண்ணபிரான், "நீங்கள் இருவரும் பேசுதலை ஒழியுங்கள்" என்றான்.

### உலூக முனிவன்

கண்ணபிரான், சிறப்புடைய உலூகன் என்னும் அந்தனைனை நோக்கி, "தீருத்தராட்டிர மாமன்னன் உயர்ந்த ஆண் இனக் குதிரையும் பெண் இனக் குதிரையும் சேர்ந்து பெற்ற உயர்ந்த சாதிக் குதிரைகளையும் வலிமையான தேர்களையும் யானைகளையும் உடைய பிறவிக் குருடன் ஆவான். அவனிடத்து நீ தூது சென்று பாண்டவர்களின் உள்ளக் கருத்தைக் கூறி, அவன் கருத்தையும் உணர்ந்து தீரும்புவாயாக" என்று சொல்லி அனுப்பினான். பின் தனது துவாரகாபுரியை அடைந்தான்.

## தருமபுத்திரன்

தருமபுத்திரன் அழகிய குளிர்ந்த பெரிய முரசுக் கொடியை உடையவன். உலூகன் என்னும் அந்தனை முனிவனுக்குக் கண்ணபிரான் சொன்ன கருத்துக்களை எல்லாம் தூது செல்வார்க்கு உரிய இயல்போடு இனிமையாக எடுத்துரைத்தான். அதாவது,

“அந்த அந்தனோடு உரைத்தபின் அவன் நினது அவனி தந்தீலான் ஆகில் முந்த அந்தன்மா முரசு ஏதன் தீருமுகம் வர விடுகென்று”

உரைத்தான். “பிறவிக் குருடனாகிய தீருத்தராட்டிற மன்னனிடம் செய்தியினைக் கூறு. அந்த மன்னன் தங்களுக்குரிய நாட்டைக் கொடுக்கவில்லையென்றால், உடனே எங்களுக்கு ஒலையை அனுப்புக” என்று அங்கிருந்த மன்னார்கள் கவறினார்கள். வந்த அரசர்கள் யாவரும் தத்தும் நகருக்குச் சென்றபின் முரசுக் கொடியை உடைய தருமபுத்திரர், கண்ணபிரானின் கட்டளைப்படி செய்யத் துணிந்தான்.

## தூது அனுப்புதல்

உலூக முனிவனை நோக்கி, “தாங்கள் கருணையுடன் தூது செல்வீர்களாக” என்று வேண்டிக் கொண்டார் தருமர். மேலும், முனிவரை வணங்கிப் போற்றி, “வீடுமர், எமது பெரிய தந்தையான தீருத்தராட்டிறன், சத்தியம் தவறாத விதுரர், அந்தனர்த் தலைவரான துரோணர் ஆகியோரிடம் அவரது தீருவடிகளை நாங்கள் வணங்கினோம் என்று முதலில் கூறுங்கள். பின்பு தூதினை உரியபடி செய்து வருக” என்று வேண்டிக் கொண்டார் தருமர். அம்முனிவனும் புறப்பட்டுச் சென்றான்.

## முழுவரை

இவ்வாறு, வனவாசம் முடிவடைந்த பின்னர் நாட்டைப் பெறுவதற்காகக் கண்ணன் ஆலோசிக்கிறான். அவனது கட்டளைப்படி தருமர் உலூக முனிவனைக் கௌரவர்களிடம் தூது அனுப்பினார்.

2. தூது சென்ற உலூக முனிவன் கௌரவர்களிடம் தூதுச் செய்தியை உரைத்தலை எடுத்துரைக்க. (அல்லது)

உலூக முனிவன் தூது உரைத்தலும் துரியோதனன் விடை கூறியதும் பற்றி எடுத்துரைக்க. (அல்லது)

கண்ணன் உலூகனைத் தூது அனுப்பிய மதையும் துரியோதனனின் பதிலையும் தெளிவுப்படுத்துக.

## முன்னுரை

கண்ணபிரான் தூது அனுப்புவதற்காக உலூக முனிவரைத் தேர்ந்தெடுக்கிறார். அதற்கு பல மன்னர்களும் துணை நிற்கின்றனர். கண்ணபிரானின் கட்டளைப்படி தருமபுத்திரர், தூது சொல்வதற்கு உரிய முறையை எடுத்துரைக்கிறார்.

அதைக் கேட்ட முனிவர் தூது செல்லப் புறப்படுகிறார். அதனைப் பற்றி இக்கட்டுரையில் காண்போம்.

### தூரியோதனன் வரவேற்றல்

நான்கு வேதங்களையும் அறிந்த உலூக முனிவன், தூது சென்று அத்தினாபுரியை அடைந்தான். பின் வீரக்கழல் அணிந்த திருத்தாட்டிரனின் அவைக்குச் சென்று சேர்ந்தான். பாம்புக் கொடியை உடைய தூரியோதனன், அவரை எதிர்கொண்டு உபசாரித்து, அவரது இரு பாதங்களையும் வணங்கி அழகிய மணிகளால் பதிக்கப்பட்ட தீவ்ய ஆசனத்தில் அமரச் செய்து வரவேற்றான்.

வீடுமர் முதலியோர் உலூக முனிவனை வணங்கிப் போற்றினர். அவர்கள், 'தாங்கள் வந்ததற்குரிய காரணத்தைக் கறுங்கள்' என்றனர். திருத்தாட்டிரன், தூரியோதனன் முதலான புதல்வர்கள், கரணன், சகுனி ஆகியோரின் மனம் கொதிக்கும்படி தான் வந்த காரணத்தை முறைப்படி சொல்லலாயினான்.

### தூதுச் செய்தி

உலூக முனிவன், "நாட்டை இழந்த பாண்டவர்கள், பன்னிரண்டு ஆண்டுகள் காட்டில் வாழ்ந்து, ஓர் ஆண்டு யாரும் தம்மை அறியாதபடி அஞ்சாதவாசமும் முடித்துவிட்டனர். அன்று சபா மண்டபத்தில் எம்மன்னவர்கள் ஜவரும் சகுனியோடு சூதாடிய தருமர் தோற்றதால் நாட்டை இழந்தனர்". இதனை,

ஆண்டு மன்னர்முன் சூதுபோர் பொருது அழிந்திடுவின்

ஆண்டு வந்தபார் நும்மொழிப் படி அவர்க்கு அளித்திரோ

என்கிறார் வில்லிதுத்தார் ஆழ்வார். "நீங்கள் சொன்ன வார்த்தைப்படி அவர்களுக்கு நாட்டைக் கொடுப்பீர்களோ? மறுப்பீர்களோ?" என்றான் தூதுவனான உலூக முனிவன்.

### சூதும் போரும்

உலூக முனிவன், "குருநாட்டு மன்னர்களே! உங்களுடைய நாடு, நீர்நிலையிலுள்ள அன்னப் பறவைகளும், மலையிலுள்ள மயில்களும் ஒன்றாய் விளையாடும் வளங்களை உடையது. நீங்கள், 'ஒருவரோடொருவர் தாக்கீச் செய்யும் யுத்தத்தை எண்ணாதீர்! பாண்டவர்களின் நாட்டைப் பறிப்பதற்காக முன்பு செய்தது சூதாட்டமே ஆகும். அதைத்தான் பாண்டவர்கள் மீண்டும் செய்தல் வேண்டும். அதனால், இனி போரில்லாமல் சூதுப் போரைச் செய்ய வேண்டுமென்றால் அதனையே செய்யுங்கள்" என்றான்.

மேலும், "மீண்டும் சூதாடனால் தோல்வியும் நிகழலாம். வெற்றி உண்டாகும் என நினைத்து, பாண்டவர்களை எதிர்ப்பீர்களானால் அவர்களை உங்களால் வெல்லமுடியாது. வீமனும் விசயனும் கோபத்துடன் போர்க்களம் புகுந்தால் நீங்கள் அனைவரும் அழிதல் நிச்சயம். முனிவனாகிய நான் சொன்ன சொல் பொய்க்குமோ? பொய்க்கவே பொய்க்காது" என்று கவரினான்.

## தூரியோதனனின் மறுமொழி

தூரியோதனன்,

“இன்று பூசைபோல் இருந்துழி உரைக்கும்சது  
இகலது அன்று இருவர்க்கும்”

என்று மறுமொழி உரைக்கிறான். அதாவது, ‘இப்பொழுது இருக்கின்ற இடத்திலேயே பூசையைப்போல இருந்துகொண்டு வெளிவராமல் வீரம் பேசுவது வலிமை உடையது ஆகாது. எங்கள் இருவருக்கும் நெருங்கி நேரும் போரில் ஆண்மையும் தோள் வலிமையும் யாரிடத்தில் இருக்கிறதென்று வெளிப்படையாகப் பார்க்கலாம்’ என்று கூறினான் தூரியோதனன்.

**விதுரன், துரோணர் நற்புத்தி கூறல்**

விதுரன் தூரியோதனனை நோக்கி, “தூதுவனான உலுக்க முனிவனின் வார்த்தைப்படி பாண்டவர்க்கு அவருக்கு உரிய நாட்டைக் கொடுக்க வேண்டும். ஆனால் அவ்வாறு கொடுக்காமல் அறிவில்லாதவர்கள் சொல்லும் வார்த்தைகளைக் கேட்டு நடப்பாயானால் செல்வத் தீருமகள் உன்னை விட்டு விலகிப் போவாள்; உனது சுற்றமும் படையும் அழிந்துவிடும்” என்றான்.

பரத்துவாசனின் குமாரனான துரோணர், “நீ சொன்ன வாய்மைச் சொல்லிலிருந்து தவறி விடாதே! உன் படையினையும் வலிமையினையும் மட்டுமே நம்பி அப்பாண்டவர்களுடன் ஆயுதப் போரைச் செய்யத் தொடங்குதல் பெருங்குற்றமாகும் என்பதனை,

“தீர்த்து வாய்மைநீ தவறி மற்றவருடன் சேனையும் தீரனும் கொண்டு உரத்து வானமர் உடற்றலோ பெரும்பிழை”

என்ற பாடல் வரிகளால் அறியலாம். மேலும், “அவ்வாறு போரைச் செய்வாயாகில் அருச்சனனின் காண்மைப் என்னும் வில்லிலிருந்து புறப்படும் அம்புகள் உன் உடம்பில் தைத்துப் புண்ணாக்கும்” என்று தூரியோதனிடம் உரைத்தார்.

## முழுவரை

உலூக முனிவன் பாண்டவர்களுக்கு உரிய நாட்டைக் கொடுக்கும்படி கேட்கிறான். தூரியோதனன் அதனை அலட்சியம் செய்து, கைகளைத் தட்டி ஏனனம் செய்து ‘இந்த நாடு எங்களுடையது; பாண்டவர்கள் வாழும் காடு அவர்களுடையது’ என்று தூதுவனிடம் கூறுகிறான்.